

இனிமையான குழந்தைகளே - நீங்கள் ஈஸ்வரனால் தத்தெடுக்கப்பட்ட குழந்தைகள். நீங்கள் பாவனமாகி பாவனமான உலகத்தின் ஆஸ்தியை அடைய வேண்டும். இது கடைசி நேரமாகும். ஆகவே, நிச்சயமாக தூய்மையாக வேண்டும்.

கேள்வி : இந்த நேரத்தில் மனிதர்களுக்கு நெருப்புக் கோழி என்ற பட்டத்தை அளிக்கலாம். ஏன்?

பதில் : ஏனென்றால் நெருப்புக் கோழியை பற என்று சொன்னால் எனக்கு சிறகு இல்லை நான் ஓட்டகம் என்று சொல்லும். சரி, சாமானை ஏற்றிக் கொள் என்றால் நான் பறவை என்று சொல்லும். இன்றைய மக்களின் நிலை இப்படித்தான் இருக்கிறது. அவர்களிடம் நீங்கள் உங்களை தேவதைகள் என்று கூறுவதற்குப் பதிலாக ஏன் இந்து என்கிறீர்கள் என்று கேட்டால் தேவதைகள் பாவனமானவர்கள், நாங்கள் பதீதமானவர்கள் என்பார்கள். சரி, இப்போது பதீதத்திலிருந்து பரிசுத்தமாகுங்கள் என்று சொன்னால் நேரமில்லை என்பார்கள். மாயை பவித்திரத்தாவின் சிறகுகளைத் துண்டித்து விட்டது. எனவே, யார் நேர மில்லை என்று கூறுகிறார்களோ அவர்கள் நெருப்புக் கோழி ஆவார்கள். குழந்தைகளாகிய நீங்கள் நெருப்புக் கோழி ஆகக் கூடாது.

பாட்டு : ஓம் நமசிவாயா.....

ஓம் சாந்தி. இதை யார் கூறியது? தன்னிடம் கேள்வி கேட்க வேண்டும். ஓம் என்பதன் பொருளை மனிதர்கள் பல விதமாகக் கூறியிருக்கிறார்கள். அப்பா என்று கூறியவுடன் ஒரு நொடியில் சொத்துக்கு அதிகாரி ஆக முடியும். குழந்தை பிறந்ததும் வாரிசு வந்துவிட்டான் என்பார்கள். பிறகு குழந்தையிலிருந்து இளைஞன் ஆகிறார்கள். இங்கேயும் இப்படித்தான். அப்பாவைப் புரிந்துக் கொண்டு அறிந்துக் கொண்டு சொத்துக்கு அதிபதியாகலாம். இங்கே நீங்கள் பெரியவர்கள். ஆத்மாவிற்கு தந்தையின் அறிமுகம் கிடைத்திருக்கிறது. நொடியில் அப்பாவின் ஆஸ்தி கிடைத்துள்ளது. குழந்தை பிறந்த உடனேயே தந்தையின் சொத்தைப் பெறலாம் என புரிந்துக் கொள்வார்கள். இவர் எல்லையற்ற தந்தையாவார். குழந்தைகளே, என்கிறார். ஆத்மா தந்தை வந்துவிட்டார் என புரிந்துக் கொள்கிறது. நாம் தந்தையிடமிருந்து கல்ப கல்பமாக இராஜ்யத்தை அடைகிறோம் என குழந்தைகள் தெரிந்துக் கொள்கிறார்கள். நீங்கள் ஒரு நொடியில் உலகத்திற்கே அதிபதியாகி விடுகிறீர்கள். ஓம் என்றால் நான், நான் ஆத்மா, இது என்னுடைய உடல், ஆத்மாவாகிய நான் யாருடைய குழந்தை. பரமாத்மாவினுடைய குழந்தை. நான் ஓம் பரமாத்மா என பாபா கூறுகிறார். எனக்கென்று உடல் இல்லை. எவ்வளவு எளிதான விஷயம். ஓம் என்றால் பகவான் என அவர்கள் நினைக்கிறார்கள். அனைவரும் பகவான் ஆகி விட்டார்கள். பகவானோ ஒருவரே ஆவார். நான் உங்களுடைய தந்தை என அவர் கூறுகிறார். பரம ஆத்மா என்றால் பரமாத்மா. அவரைத்தான் முழு உலகமும் ஓ, பதீத பாவனா! என அழைக்கிறது. பரம்பிதா பரமாத்மாவின் ஆத்மா என் மூலமாக உங்களுக்கு இராஜ்யோகத்தைக் கற்பிக்கிறது என யாரும் கூற முடியாது. யாருக்கும் தெரியவில்லை. தெரியாத காரணத்தால் கிருஷ்ண பகவான் பெயரை எழுதிவிட்டார்கள். அவர் இராஜ்யோகத்தைக் கற்பித்தார் அல்லது அவர் பதீத பாவனர் என்று கூற முடியாது. அவர் சொர்க்கத்தின் முதல் இளவரசர். யார் முதல் நம்பரில் இருக்கிறார்களோ அவரே கடைசியிலும் வருகிறார். ஆகையால் அவருக்கு ஷியாம் சுந்தர் என்று பெயர். முதல் நம்பரில் கிருஷ்ணர் இருக்கிறார். 84 பிறவிகளுக்குப் பிறகு அவருடைய பெயர் பிரம்மா ஆகிறது. தந்தை வந்து குழந்தைகளைத் தத்தெடுக்கிறார். நீங்கள் தத்தெடுக்கப்பட்ட குழந்தைகள். ஈஸ்வரனுடைய குழந்தைகள். உங்களுக்கு தாயும் இருக்கிறார். தந்தையும் இருக்கிறார், பிரஜாபிதாவும் இருக்கிறார். நீங்கள் என்னுடைய குழந்தைகள் என தந்தை இவருடைய வாய் மூலமாகக் கூறுகின்றார். பாபா நாங்கள் உங்களுடையவர், உங்களிடமிருந்து ஆஸ்தி அடைவதற்காக வந்திருக்கிறோம் என நீங்கள் கூறுகிறீர்கள். பாபா நிச்சயமாக வருகிறார் என புத்தி கூறுகிறது. எப்போது வருகிறார் என்பது சிந்திக்க வேண்டிய விஷயம் அல்லவா? பதீத பாவனா வாருங்கள் என கூறுகிறார்கள். நிச்சயமாக பதீத உலகத்தின் கடைசியில் தான் வருவேன் அல்லவா? இதற்குத் தான் கல்பத்தின் ஆரம்பம் மற்றும் முடிவின் சங்கமம் என கூறப்படுகிறது. கடைசியில் அனைவரும் பதீதமாக இருக்கிறார்கள். ஆரம்பத்தில் அனைவரும் பாவனமாக இருந்தார்கள். கடைசியில் பதீத உலகம் அழிகிறது. பாவனமான உலகம் ஸ்தாபனையாகிறது. பிறகு விருத்தி அடைந்துக் கொண்டே போகிறது. பிரம்மா மூலமாக ஸ்தாபனை என பாடப்பட்டிருக்கிறது. இதுவே திரிமூர்த்தி ஆகும்.

சிவபாபாவின் குழந்தைகள் அனைவரும் சகோதரர்கள் என நீங்கள் அறிகிறீர்கள். பிறகு படைப்புகள் தோன்றும். சகோதரன் சகோதரி ஆகிறார்கள். தாய் தந்தை என ஏன் கூறுகிறார்கள். எதிர் காலத்தில் சொத்து அடைவதற்காக. லௌகீக ஆஸ்தி இருந்தாலும் பரலௌகீக ஆஸ்தி அடைய முயற்சி செய்கிறீர்கள். இது கலியுகம், மரண உலகம் ஆகும். சத்யுகத்தை அமர லோகம் என்கிறார்கள். இங்கே மனிதர்கள் அகால மரணம் அடைகிறார்கள். சத்யுகம் என்பது தெய்வீக உலகம் ஆகும். ஆதி சனாசதன தேவி தேவதா தர்மம் இருக்கிறது. இந்து தர்மம் எதுவும் இல்லை. மக்கள் தொகை கணக்கெடுக்கும் போது நீங்கள் எந்த மதம் என கேட்கப்படுகிறது. நாம் பிராமண மதம் என்றால் இந்து தர்மத்தில் எழுதி விடுவார்கள். ஏனென்றால் அந்த பிராமணர்கள் இந்து மதத்தில் வருகிறார்கள். ஆரிய சமাজத்தைச் சார்ந்தவர் களை இந்து தர்மத்தில் இணைத்திருக்கிறார்கள். உண்மையில் இந்து தர்மத்தினர் யாரும் இல்லை. ஐரோப்பாவில் இருக்கக் கூடியவர்களுக்கு ஐரோப்பிய தர்மத்தினர் என்று கூற மாட்டார்கள். கிறிஸ்துவ மதம் என்று தான் கூறுகிறார்கள் கிறிஸ்து கிறிஸ்துவ மதத்தை ஸ்தாபனை செய்தார் சரி, இந்து தர்மத்தை யார் ஸ்தாபனை செய்தார்கள். பாவம் குழம்பிப் போயிருக்கிறார்கள். கீதையின் மூலமாக ஸ்தாபனை ஆகியது என்கிறார்கள். கீதையின் மூலமாக ஆதிசனாதன தேவி தேவதா தர்மம் ஸ்தாபனை ஆகியது என புரிய வைக்கப்படுகிறது. நீங்கள் தேவதா தர்மத்தினர். மிகவும் பவித்திரமாக இருந்தீர்கள். நாம் பதீதமாக இருக்கிறோம் என கூறுகிறார்கள். நாம் நம்மை தேவி தேவதை என எப்படிச் கூறமுடியும். சரி, பவித்திரமாக மாறுங்கள் என புரியவைக்கப்படுகிறது. மீண்டும் தேவி தேவதா தர்மத்தில் வாருங்கள் என்றால் நேரம் எங்கே இருக்கிறது என கூறுகின்றார்கள். உங்களுக்கு இது அனைத்தும் புதிய விஷயமாகும். உண்மையில் நாம் தேவி தேவதா தர்மத்தினர். கிறிஸ்துவர்கள் கிறிஸ்துவை பூஜிப்பது போல பாரதவாசிகள் தேவ தேவதைகளைப் பூஜிக்கின்றனர். ஆனால் பதீதமாக இருப்பதால் தங்களை தேவதை என கூறமுடியாது. சரி வந்து பாவனமாகுங்கள் என்றால் நேரமில்லை என்கிறார்கள். நீங்கள் நெருப்பு கோழி என்று பாபா கூறுகின்றார். நீங்கள் தேவதை என்று ஏன் கூறிக்கொள்வதில்லை என்றால், நாங்கள் பதீதமாக இருக்கிறோம் என்கிறார்கள். சரி பதீதத்திலிருந்து பாவனமாகுங்கள் என்றால், நேரமில்லை என்கிறார்கள். நெருப்புக் கோழியை பறக்கச் சொன்னால் எனக்கு சிறகு இல்லை நான் ஒட்டகம் என்று கூறுகின்றது. சரி சாமான்களைத் தூக்கு என்றால், நான் பறவை என்கிறது. மாயை உங்களுடைய தூய்மையின் சிறகைத் துண்டித்துவிட்டது என்று பாபா கூறுகின்றார்.

இப்பொழுது ஆவணி மாதத்தில் சிவனுடைய பூஜை செய்கிறார்கள், விரதம் வைக்கிறார்கள். உங்களுக்கு ஞான மழை பொழியக் கூடிய ஆவணி மாதம் ஆகும். நீங்கள் பவித்திரமாகி பவித்திரமான உலகத்திற்கு அதிபதியாகிறீர்கள். உணவு அருந்தாமல் இருப்பதற்காக மனிதர்கள் விரதம் வைக்கிறார்கள். விஷத்தை சாப்பிடாதீர்கள் என பாபா கூறுகின்றார். இதைப் பற்றி கூட புரிய வைக்க வேண்டும். சிவனை மிகவும் பூஜிக்கின்றார்கள். இப்போது பவித்திரதாவின் விரதம் வையுங்கள் என சிவபாபா கூறுகின்றார். நான் பவித்திரமான தேவி தேவதா தர்மத்தை ஸ்தாபனை செய்வதற்காக வந்திருக்கிறேன். இங்கே யாருமே பாவனமாக இல்லை. சத்யுகத்தில் பவித்திரமான தேவி தேவதைகள் இருக்கிறார்கள். அவர்கள் விகாரத்தினால் பிறக்கவில்லை. இல்லை என்றால் அவர்களை சம்பூர்ண நிர்விகாரி என ஏன் கூறுகின்றார்கள். இலட்சுமி நாராயணன் இராதா கிருஷ்ணன் போன்றோரை சம்பூர்ண நிர்விகாரி என்கிறார்கள். இங்கு அனைவரும் பதீதமாக இருக்கின்றார்கள். யாருக்குள்ளும் எந்த குணமும் இல்லை. நாங்கள் பதீதமாக கீழாக இருக்கின்றோம் என அவர்களே கூறிக்கொள்கிறார்கள். உங்களுடைய படிப்பு எவ்வளவு பெரியது. மனிதனிலிருந்து தேவதை யாவதற்காக முயற்சி செய்யுங்கள். உலகத்திற்கே அதிபதியாகுங்கள். சத்யுகத்தில் தேவி தேவதைகளின் இராஜ்யம் இருந்தது அல்லவா? இப்பொழுது மீண்டும் தேவி தேவதைகளின் தர்மம் ஸ்தாபனை ஆகிக் கொண்டிருக்கின்றது. நீங்கள் தூய்மையாகி சொர்க்கத்தின் ஆஸ்தியை அடைகிறீர்கள். சுயம் என்றால் ஆத்மா. ஆத்மாவிற்கு இராஜ்யம் கிடைக்கின்றது. அதற்கு சுய இராஜ்யம் என்று பெயர். மனிதர்கள் தேக அபிமானியாக இருக்கிறார்கள். தேக அபிமானத்தால் எங்களுடைய இராஜ்யம் என்கிறார்கள். இங்கே நீங்கள் நாங்கள் ஆத்மா, இந்த சரீரத்திற்கு அதிபதி என்கிறீர்கள். நாங்கள் மகாராஜாவாக ஆவோம். எங்களுக்கு சத்யுகத்தில் பவித்திரமான உடல் கிடைக்கும். இப்போது பதீதமாக இருக்கின்றது. ஆத்மாவைப் போன்று உடல் இருக்கின்றது. ஆத்மாவில் துரு படிந்திருக்கிறது. ஆத்மா முதலில் உண்மையான தங்கமாக இருந்தது. கோல்டன் ஏஜ் என அழைக்கப்பட்டது. பிறகு திரேதாவில் வந்ததும் வெள்ளியின் துரு படிய ஆரம்பித்தது. பிறகு துவாபர யுகத்தில் செம்பு ஆகியது. இச்சமயம் ஆத்மாவும் பொய்யாகி விட்டது. சரீரமும்

பொய்யாகி விட்டது. இதற்குத் தான் பொய்யான கண்டம் என்று பெயர். இப்பொழுது தந்தையுடன் தொடர்பு கொள்வதால் கலப்படம் நீங்கி விடும். இதற்கு யோக அக்னி என்று பெயர். ஆபரணத்திலிருந்து அழுக்கை நீக்குவதற்காக நெருப்பில் போடுகிறார்கள். இது கூட யோக அக்னியாகும். இதில் துரு எரிந்து உண்மையான தங்கமாகி பாபாவுடன் சென்று விடுவோம். நீங்கள் என்னுடன் வந்துவிடுவீர்கள் என பாபா கூறுகின்றார். சத்யத்தில் உண்மையான தங்கம் கிடைக்கும். இப்பொழுது கிருஷ்ணரை கருப்பானவர் என்று ஏன் கூறுகின்றார்கள். கிருஷ்ணரின் பெயர் ரூபம் மாறிவிடுகிறது. நீங்கள் வெள்ளையாக இருந்தீர்கள். உங்களுக்குள் இப்பொழுது துரு படிந்துள்ளது என பாபா புரிய வைக்கின்றார். இப்பொழுது முற்றிலும் கலியுகத்தினராக மாறிவிட்டீர்கள். இப்பொழுது நான் தட்டான், குழந்தைகளை நெருப்பில் (பட்டி) போடுகின்றேன். மூங்கில் காடு தீப்பற்றி எரியும். ஆத்மா அழிவற்றது. ஒன்று யோக அக்னியினால் பவித்திரமாக மாறுவார்கள். மற்ற அனைவரும் தண்டனைகள் அடைந்து கணக்கு வழக்குகளை முடித்து பிறகு செல்வார்கள். இது அனைவரையும் பாவனமாக மாற்றுவதற்காக ஈஸ்வரனுடைய பட்டியாகும். அவர் ஞானக்கடலாக இருக்கின்றார். அவரிடமிருந்து ஞான கங்கைகள் தோன்றியுள்ளன. பிறகு மனிதர்கள் அந்த தண்ணீர் செல்கின்ற கங்கையை புரிந்து கொண்டனர். அங்கே தேவதைகளின் சிலைகள் வைக்கப்பட்டுள்ளது. உண்மையில் நீங்கள் பகவானின் குழந்தைகள் தான் ஞான கங்கைகள். பிறகு தேவதையாக மாறுகின்றார்கள். சொர்க்கத்தில் வரும் பொழுது உங்களை தேவதை என்பார்கள். அங்கே ஆத்மா, சரீரம் இரண்டும் பவித்திரமாக இருக்கிறது. இப்பொழுதோ பதீதமாக இருக்கின்றது. பாரதம் பொற்காலமாக இருக்கின்றது. பிறகு வெள்ளி, தாமிரம், இரும்பாக மாறுகின்றது. மீண்டும் தந்தை பொற்காலத்திற்கு அழைத்துப் போய்க் கொண்டிருக்கின்றார். உங்களுடைய ஆத்மா மற்றும் சரீரம் இரண்டுமே பவித்திரமாகிறது. நான் வண்ணானாக இருக்கிறேன் என பாபா கூறுகின்றார். உங்களுடைய ஆத்மாவைத் துவைப்பதற்காக வருகின்றேன். நீங்கள் தந்தையை மட்டும் தான் நினைக்க வேண்டும். யோகத்தில் இருப்பதால் விஷ்வத்திற்கு அதிபதியாக முடியும். உடல் பலம் உடையவர்கள் விஷ்வத்திற்கு அதிபதியாக முடியாது. ஆம், ஒரு வேலை கிறிஸ்துவ சகோதரர்கள் இருவரும் தங்களுக்குள் இணைந்து விட்டால் உலகத்திற்கு அதிபதியாகலாம் அவர்களிடம் இவ்வளவு சக்தி இருக்கிறது. ஆனால் சட்டம் அப்படி இல்லை. இரண்டு பூனைகள் தங்களுக்குள் சண்டையிட்டுக் கொண்டது. இடையில் குரங்கு வெண்ணையை தின்று விட்டது என்று கதை இருக்கின்றது. இவர்கள் இருவரும் சண்டையிட்டுக் கொள்கின்றனர். இடையில் வெண்ணெய் பாரதத்திற்குக் கிடைக்கின்றது. இதிலும் நம்பர் ஒன் டுரீ கிருஷ்ணராவார். ஆகவே கிருஷ்ணரின் வாயில் பூமி உருண்டையைக் காண்பிக் கின்றார்கள். அது வெண்ணெய் இல்லை. இந்த சொர்க்கத்தின் இராஜ்ஜிய பாக்கியம் டுரீ கிருஷ்ணருக்குக் கிடைத்தது. அனைத்தும் அழிந்து போகும் பின் நீங்கள் அதிபதியாவீர்கள் என பாபா புரியவைக்கின்றார். அதற்கு முன்பாக பாபாவின் டுரீ மத்படி நிச்சயமாக நடக்க வேண்டும். டுரீ மத்தினால் உயர்ந்தவராகவும், அசுர வழியினால் கீழானவராகவும் மாறுகின்றீர்கள். இது அசுர பதீத உலகமாகும். ஒருவரும் பாவனமாக இல்லை. பாவன உலகத்தில் ஒருவரும் பதீதமானவர் இல்லை. இப்பொழுது அனைவரும் பதீதமாக இருக்கின்றார்கள். பதீத பாவன சீதாராம், நாங்கள் சீதைகள் இராவணனின் சிறையில் இருக்கிறோம் என பாடுகிறார்கள். ஓ ராமா, வந்து விடுவிப்புகள், வந்து பாவன உலகத்திற்கு அழைத்துச் செல்லுங்கள் என பாடுகிறார்கள். ஆனால் பொருளைப் புரிந்து கொள்ளவில்லை. எது வருகிறதோ அதைக் கூறிக் கொண்டே யிருக்கின்றார்கள். இராவணன் முற்றிலும் உறங்க வைத்து விட்டான். இப்பொழுது தந்தை வந்து எழுப்பு கின்றார். சிருஷ்டியைப் படைக்கக்கூடியவர் பதீத பாவனர், பரம்பிதா பரமாத்மாவினுடைய வாழ்க்கை வரலாற்றை நாம் அறிகிறோம். பிரம்மா, விஷ்ணு, சங்கர் மற்றும் லட்சுமி நாராயணரின் வாழ்க்கை வரலாறும் நமக்குத் தெரியும். லட்சுமி நாராயணரின் 84 பிறவிகளைப் பற்றியும் நாம் அறிகிறோம். எனவே ஞானம் நிறைந்தவராகி விட்டோம் அல்லவா? நீங்கள் கிருஷ்ணருடைய கோவிலுக்குச் சென்றால் இவர் சத்யுகத்தின் முதல் இளவரசன் என புரிந்து கொள்வீர்கள். இப்பொழுது கடைசி 84 வது பிறவியில் பிரம்மாவாகி விட்டார் இதுவும் நன்கு புரிந்து கொள்ள வேண்டிய விஷயமாகும்.

குழந்தைகளே எச்சரிக்கையாக இருங்கள், ஒருபோதும் யாருக்கும் துன்பம் கொடுக்காதீர்கள் என தந்தை குழந்தைகளுக்குப் புரிய வைக்கின்றார். தந்தை துக்கத்தை நீக்கி சுகம் கொடுப்பவர் அல்லவா?. நீங்கள் 5 விகாரங்களை தானம் கொடுக்கின்றீர்கள். தானம் கொடுத்தால் கிரகணம் விலகிப் போகும். கிரகச்சாரம் பிடித்தால் சந்நியாசிகள் தானம் செய்யுங்கள் என கூறுவார்கள். இப்பொழுது எனது செல்லமான குழந்தைகளே! விகாரங்களை தானம் கொடுத்தால் அனைத்து குணங்களும் நிறைந்து தேவதையாகி

விடுவீர்கள் என பாபா கூறுகின்றார். துக்கத்தின் கிரகச்சாரம் விலகிப் போகும். நீங்கள் சுகதாமத்தின் அதிபதியாகி விடுவீர்கள். ஆகவே ஐந்து விகாரங்கள் தானமாகப் பெறப்படுகிறது. இது சரியல்லவா! இப்பொழுது உங்கள் மீது விகாரங்களின் கிரகச்சாரம் பிடித்திருப்பதால் ஒரேயடியாக கருப்பாகி விட்டீர்கள். நான் உங்களிடம் விகாரங்களைத் தான் கேட்கிறேன். வேறு எதையும் கேட்கவில்லை. இப்பொழுது குழந்தைகளாகிய நீங்கள் ஆத்ம அபிமானி ஆக வேண்டும் என பாபா புரியவைக்கின்றார். நான் ஆத்மா, பரமாத்மாவை நினைக்க வேண்டும். ஆஸ்தியை அவரிடமிருந்து தான் அடைய வேண்டும் ஆகவே ஆத்ம அபிமானி ஆகுங்கள். தேவதைகள் ஆத்ம அபிமானியாக இருக்கிறார்கள். இப்பொழுது தந்தையாகிய என்னை நினைவு செய்தால் உங்களின் பாவம் எரிந்து போகும். நான் உதவி செய்வேன். நீங்கள் என்னை நினைக்கவே இல்லை என்றால் எப்படி உதவ முடியும்? பாபா எவ்வளவு புரிய வைக்கின்றார். இந்த விஷயங்கள் எந்த சாஸ்திரத்திலும் இல்லை. அது பக்தி மார்க்கத்தின் பாடமாகும். தந்தை உங்களை சத்ததிக்கு அழைத்துச் செல்வதற்காக படிக்க வைக்கின்றார். நான் இந்த உடல் மூலமாக உங்களுக்குப் புரிய வைக்கின்றேன். இது என்னுடைய உடல் அல்ல. இது இவருடைய பழைய செருப்பு. கடனாகப் பெற்றிருக்கிறேன். நான் இவருக்குள் பிரவேசிக்கிறேன். பிறகு பாவனமாக மாற்றுகிறேன். எவ்வளவு நன்றாக தந்தை புரிய வைக்கின்றார். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு, தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே !

தாரணைக்கான முக்கிய சாரம்

1. தந்தையின் மூர்த்தப்படி நடந்து சம்பூரண நிர்விகாரி ஆக வேண்டும். படிப்பினால் உலகத்தின் இராஜ்ய பதவியை அடைய வேண்டும். யோக அக்ஷியினால் ஆத்மாவில் படிந்துள்ள துருவை நீக்க வேண்டும்.
2. ஆத்ம அபிமானி ஆகி தந்தையை நினைக்க வேண்டும். எவ்வளவு நினைவில் இருக்கிறோமோ அவ்வளவு பாபா உதவி செய்து கொண்டேயிருப்பார்.

வரதானம் : பாபா மூலமாக கிடைத்துள்ள வரங்களை நேரத்திற்கு காரியத்தில் ஈடுபடுத்தி பலனடைய செய்யக்கூடிய வரதானி மூர்த்தி ஆகுக !

பாப்தாதா மூலமாக என்னென்ன வரங்கள் கிடைத்திருக்கிறதோ அவைகளை சரியான நேரத்திற்கு காரியத்தில் பயன்படுத்தினால் வரதானம் நிலையாக இருக்கும். வரத்தினுடைய விதையை பலன் கொடுக்கச் செய்வதற்கு, அதற்கு அடிக்கடி நினைவு என்ற நீரை ஊற்றுங்கள். வரதானத்தின் சொரூபத்தில் நிலைத்திருப்பதற்கான வெப்பத்தைக் கொடுங்கள். ஒரு வரதானம் பல வரங்களை உடன் அழைத்து வரும். மேலும் பலனை அடையக்கூடிய வரதானி மூர்த்தி ஆகி விடுவீர்கள் எத்தனை வரங்களை சரியான நேரத்திற்குப் பயன்படுத்துவீர்களோ அவ்வளவு வரங்கள் மற்றும் சிரேஷ்ட சொரூபமாக வெளிப்பட்டுக் கொண்டேயிருக்கும்

சுலோகன் : கவனம் (அட்டென்ஷன்) இயற்கையாக இருந்தால் டென்ஷன் தானாக முடிந்து போகும்.